

சாராம்சம்: இனிய குழந்தைகளே, பாப், தாதா இருவரும் ஆணவம் அற்றவர்களாகவும், ஆத்ம உணர்வுடையவர்களாகவும் இருப்பதைப் போன்றே, நீங்களும் தந்தையை அதேவழியில் பின்பற்ற வேண்டும். அப்பொழுது நீங்கள் சதா தொடர்ந்து முன்னேற்றத்தை ஏற்படுத்துவீர்கள்.

கேள்வி: உயர்ந்ததோர் அந்தஸ்தைப் பெறுவதற்கு எதனையிட்டு நீங்கள் மிகவும் கவனமாக இருக்க வேண்டும்?

பதில்: உயர்ந்ததோர் அந்தஸ்தைப் பெற விரும்பினால் நீங்கள் கவனம் செலுத்த வேண்டியவை: 1. உங்களது மனதால் கூட எவருக்கும் துன்பம் விளைவிக்காமல் இருத்தல். 2. எந்த ஒரு சூழ்நிலையிலும், ஒருபொழுதும் கோபப்படாமல் இருத்தல். 3. தந்தைக்கு உரியவர்களான பின்னர் தந்தையின் பணியிலும், இந்த உருத்திர யாகத்திலும் தடைகள் ஆகாதிருத்தல். சிலர் “பாபா பாபா” எனத் தொடர்ந்து கூறுகிறார்கள், ஆனால் அவர்களுக்கு இராஜரீகமான நடத்தை இல்லாததனால் அவர்களால் உயர்ந்ததோர் அந்தஸ்தைப் பெற முடியாதுள்ளது.

ஓம் சாந்தி. தந்தையிடமிருந்து நீங்கள் நிச்சயமாக உங்கள் ஆஸ்தியைப் பெற வேண்டும் என்பதைக் குழந்தைகளாகிய நீங்கள் மிக நன்றாகப் புரிந்துகொள்கிறீர்கள். எவ்வாறு? ஸ்ரீமத்தைப் பின்பற்றுவதால் ஆகும். கீதை என்ற ஒரு சமயநூலே உள்ளது, அதிலேயே கடவுளால் பேசப்பட்ட மேன்மையான வாசகங்கள் உள்ளன எனத் தந்தை விளங்கப்படுத்தியுள்ளார். கடவுளே அனைவருக்கும் தந்தையாவார். மேன்மையான வாசகங்கள் கடவுளால் பேசப்படுகின்றன. கடவுள் நிச்சயமாக வந்து, ஆத்மாக்களை மேன்மையாக்கி இருக்க வேண்டும். ஆகையாலேயே அவர் புகழப்படுகிறார். “ஸ்ரீமத் பகவத்கீதை” என்றால் கடவுளால் பேசப்பட்ட மேன்மையான வாசகங்கள் என்று அர்த்தமாகும். கடவுள் நிச்சயமாக அதி மேலானவர். அந்த ஒரு சமயநூலில் மாத்திரமே மேன்மையான வாசகங்கள் நினைவுகூரப்பட்டுள்ளன. கடவுளால் பேசப்பட்ட மேன்மையான வாசகங்கள் வேறு எந்தச் சமயநூலிலுமே இல்லை. அதை எழுதியவரும் அவை யாருடைய மேன்மையான வாசகங்கள் என்பதைப் புரிந்துகொள்ளவில்லை. ஏன் அந்தத் தவறு நடந்தது? அவை யாவற்றையும் தந்தை வந்து விளங்கப்படுத்துகிறார். இராவண இராச்சியம் ஆரம்பித்தவுடன், அவர்கள் இராவணனுடைய கட்டளைகளைப் பின்பற்ற ஆரம்பித்தார்கள். இராவணனுடைய கட்டளைகளைப் பின்பற்றுபவர்களாலேயே முதலாவது பாரிய தவறு செய்யப்பட்டது. அவர்கள் இராவணனால் அறையப்படுகிறார்கள். குண்டுகள் போன்றவற்றைத் தயாரிக்கின்ற அம்மக்களை, சங்கரரே தூண்டுகிறார் எனக் கூறப்படுவதைப் போலவே, ஐந்து விகாரங்களான இராவணன் மனிதர்களைத் தூய்மையற்றவர்கள் ஆகுமாறு தூண்டுகின்றான். ஆகையாலேயே அவர்கள் கூவி அழைக்கிறார்கள்: ஓ தூய்மையாக்குபவரே, வாருங்கள்! எனவே ஒரேயொருவரே தூய்மையாக்குபவர். அனைவரையும் தூய்மையற்றவர்கள் ஆக்குபவன், உங்களைத் தூய்மையாக்குபவரிலிருந்து, வேறானவன் என்பது இதிலிருந்து நிரூபிக்கப்படுகிறது; இருவரும் ஒருவராக இருக்க முடியாது. நீங்கள் மாத்திரமே செய்கின்ற முயற்சிக்கேற்ப, வரிசைக்கிரமமாக இவ்விடயங்களைப் புரிந்துகொள்கிறீர்கள். அனைவருக்குமே நம்பிக்கை இருக்கிறது என நினைத்து விட வேண்டாம்; அது வரிசைக்கிரமமாகவே உள்ளது. எந்தளவிற்கு அதிகமாக நம்பிக்கை உள்ளதோ, அந்தளவிற்கு அதிகமாகச் சந்தோஷம் உள்ளது. நீங்கள் தந்தையின் வழிகாட்டல்களைப் பின்பற்ற வேண்டும். சுய இராச்சியம் என்ற அந்தஸ்தைப் பெறுவதற்கு, நாங்கள் ஸ்ரீமத்தைப் பின்பற்ற வேண்டும். சாதாரண மனிதர்கள் தேவர்களாக மாறுவதற்கு அதிகக் காலம் எடுப்பதில்லை. நீங்கள் முயற்சி செய்கிறீர்கள். நீங்கள் மம்மாவையும் பாபாவையும் பின்பற்றுகிறீர்கள். அவர்கள் ஏனையோரையும் தங்களைப் போல ஆக்குவதற்காகச் சேவை செய்கிறார்கள். ஆகையாலே, அவர்கள் செய்கின்ற சேவையோடு, ஒப்பிடும் பொழுது நீங்கள் என்ன சேவையைச் செய்கின்றீர்கள் என்பதை நீங்களும் புரிந்துகொள்ளலாம். சிவபாபாவும், பிரம்மதாதாவும் இணைந்திருக்கிறார்கள் என பாபா விளங்கப்படுத்தியுள்ளார். ஆகையால், அவரே அனைவரிலும் மிகவும் நெருக்கமானவர் என்பதை நீங்கள் புரிந்துகொள்ள வேண்டும். அவரது (பிரம்மாவின்) சம்பூரணமான வடிவமே சூட்சும உலகில் காணப்படுகிறது. ஆகையால் நிச்சயமாக அவர் அனைவரிலும், முன்னிலையில் இருக்க வேண்டும். எவ்வாறாயினும், தந்தை எவ்வாறு ஆணவம் அற்றவராகவும், ஆத்ம உணர்வுடையவராகவும் இருக்கிறாரோ அவ்வாறு இந்த தாதாவும் ஆணவம் அற்றவர். இவர் கூறுகிறார்: சிவபாபா தொடர்ந்தும் உங்களுக்கு விளங்கப்படுத்துகிறார். முரளி பேசப்படும் பொழுது, இந்த பாபா கூறுகிறார்: இவர் மூலம், சிவபாபாவே பேசுகிறார் என்பதைப் புரிந்துகொள்ளுங்கள். இந்த பிரம்மாவும் நிச்சயமாகச் செவிமடுத்துக் கொண்டிருக்கிறார். அவர் செவிமடுக்காமலோ, அல்லது அதைக் கூறாமலோ இருந்தால், எவ்வாறு அவரால் உயர்ந்ததோர் அந்தஸ்தைப் பெற முடியும்? எவ்வாறாயினும் அவர் தனது சொந்தச் சரீர உணர்வை நீக்கிக் கூறுகிறார்: அனைத்தையும் கூறுபவர் சிவபாபாவே என்பதைப் புரிந்துகொள்ளுங்கள். நான் தொடர்ந்தும் முயற்சி செய்கிறேன். சிவபாபா மாத்திரமே அனைத்தையும் விளங்கப்படுத்துகிறார். தூய்மையற்ற ஸ்திதியைக் கடந்தே இவரும் வந்திருக்கிறார். மம்மா குமாரி ஆதலால், அவர் முன்னேறிச் சென்று விட்டார். குமாரிகளாகிய நீங்களும் மம்மாவைப் பின்பற்ற வேண்டும். இல்லறத்தினர் பாபாவைப் பின்பற்ற வேண்டும். நீங்கள் தூய்மையற்றவர்கள் என்பதையும், நீங்கள் தூய்மையாக வேண்டும் என்பதையும் நீங்கள் ஒவ்வொருவரும் புரிந்துகொள்ள வேண்டும். நினைவு யாத்திரையையே தந்தை உங்களுக்குப் பிரதானமாகக் கற்பிக்கிறார். இதில் எவ்விதச் சரீர உணர்வும் இருக்கக்கூடாது. அச்சா, உங்களில் எவருக்கேனும் ஞானத்தைக் கொடுக்க முடியாவிட்டால், நினைவு யாத்திரையில் நிலைத்திருங்கள்! நினைவு யாத்திரையில் நீங்கள் நிலைத்திருந்தால், உங்களால் ஞானத்தைக் கொடுக்க முடியும். எவ்வாறாயினும் நீங்கள் நினைவு யாத்திரையில் நிலைத்திருக்க மறந்தால், பரவாயில்லை!

ஞானத்தைக் கொடுத்து, அதன்பின்னர், உங்களை நினைவு யாத்திரையில் ஈடுபடுத்திக் கொள்ளுங்கள், ஏனெனில் ஒலிக்கு அப்பால் செல்கின்ற அந்த ஸ்திதியே ஓய்வு பெறுகின்ற ஸ்திதியாகும். ஆதம் உணர்வில் நிலைத்திருந்து, தொடர்ந்தும் தந்தையையும், சக்கரத்தையும் நினைவுசெய்வதே பிரதான விடயமாகும். எவருக்குமே துன்பம் விளைவிக்காதீர்கள். தொடர்ந்தும் விளங்கப்படுத்துங்கள்: தந்தையை மாத்திரமே நினைவுசெய்யுங்கள்; இது ஒரு யாத்திரை. எவரேனும் ஒருவர் மரணம் அடையும் பொழுது, அவர் சுவர்க்கத்திற்கு சென்று விட்டார் என அவர்கள் கூறுகிறார்கள். அறியாமைப் பாதையில் எவருமே சுவர்க்கத்தை நினைவுசெய்வதில்லை. சுவர்க்கத்தை நினைவு செய்தல் என்றால், இங்கு மரணிப்பதாகும். எவருமே அதை அத்தனை சுலபமாக நினைவுசெய்வதில்லை. நீங்கள் வீடு திரும்ப வேண்டும் என்பதைக் குழந்தைகளாகிய நீங்கள் இப்பொழுது புரிந்துகொள்கிறீர்கள். தந்தை கூறுகிறார்: தந்தையை எவ்வளவுக்கு அதிகமாக நினைவு செய்கிறீர்களோ, அவ்வளவுக்கு அதிகமாக உங்களது சந்தோஷப் பாதரசம் உயரும். உங்களது ஆஸ்தியையும் நீங்கள் நினைவுசெய்ய வேண்டும். தந்தையை எவ்வளவு அதிகமாக நினைவுசெய்கிறீர்களோ, அதேயளவிற்கு நீங்கள் முகமலர்ச்சியுடனும் இருப்பீர்கள். நீங்கள் தந்தையை நினைவுசெய்யாததால், குழப்பமடைந்து, தொடர்ந்தும் நீங்கள் திணறுகிறீர்கள். அந்தளவிற்கு அதிக நேரத்திற்கு உங்களால் நினைவில் நிலைத்திருக்க முடியாதுள்ளது. பாபா உங்களுக்கு அன்பிற்கினியவர், காதலி பற்றிய உதாரணத்தைக் கொடுத்துள்ளார். அவன் தனது பணியைச் செய்து கொண்டிருக்கிறான். அவன் நெசவு செய்து கொண்டிருந்தாலும் அவளது அன்பிற்கினியவனே அவளது முன்னிலையில் தோன்றுகிறான். காதலி தனது அன்பிற்கினியவனை நினைவுசெய்கிறான். பின்னர் அன்பிற்கினியவனும் தனது காதலியை நினைவு செய்கிறான். இங்கு நீங்கள் ஒரேயொரு தந்தையை மாத்திரமே நினைவுசெய்ய வேண்டும். தந்தை உங்களை நினைவுசெய்ய வேண்டியதில்லை. தந்தையே அனைவரதும் அன்பிற்கினியவர். குழந்தைகளாகிய நீங்கள் எழுதுகிறீர்கள்: பாபா, நீங்கள் என்னை நினைவுசெய்கிறீர்களா? ஓ, ஆனால் அனைவரதும் அன்பிற்கினியவர் எவ்வாறு காதலிகளாகிய உங்களை நினைவுசெய்ய முடியும்? அது சாத்தியம் இல்லை. அவரே அன்பிற்கினியவர். அவர் காதலராக முடியாது. நீங்களே அவரை நினைவுசெய்ய வேண்டும். நீங்கள் ஒவ்வொருவரும் அந்த ஓர் அன்பிற்கினியவரின் காதலி ஆகுகின்றீர்கள். அவரும் காதலர் ஆகுவாராயின், அவர் எத்தனை பேரை நினைவுசெய்வார்? அது சாத்தியம் இல்லை! அவர் கூறுகிறார்: நான் யாரையும் நினைவுசெய்வதற்கு, என்னிடம் எந்தப் பாவச் சுமையும் கிடையாது. உங்களிடமே பாவச்சுமை உள்ளது. நீங்கள் தந்தையை நினைவுசெய்யாவிட்டால், பாவச்சுமை அகற்றப்பட மாட்டாது. நான் ஏன் எவரையேனும் நினைவுசெய்ய வேண்டும்? ஆத்மாக்களாகிய நீங்களே என்னை நினைவுசெய்ய வேண்டும். எந்தளவிற்கு அதிகமாக ஆத்மாக்களாகிய நீங்கள் தூய, பண்ணியாத்மாக்களாகி, உங்களது பாவங்களும் அதிகளவில் தொடர்ந்தும் அழிக்கப்படும். இலக்கு மிகவும் உயர்ந்தது. ஆதம் உணர்வுடையவர்கள் ஆகுவதற்கு அதிக முயற்சி தேவையாகும். இந்த ஞானம் முழுவதையும் நீங்கள் பெறுகிறீர்கள். நீங்கள் செய்கின்ற முயற்சிக்கேற்ப, வரிசைக்கிரமமாகத் திரிகாலதரிசிகள் ஆகுகிறீர்கள். உங்கள் புத்தியில் முழுச் சக்கரமும் இருக்க வேண்டும். தந்தை விளங்கப்படுத்துகிறார்: நீங்களே கலங்கரைவிளக்கங்கள், அல்லவா? நீங்களே அனைவருக்கும் அமைதிதாமத்துக்கும், சந்தோஷ தாமத்துக்குமான பாதையைக் காட்டுகிறீர்கள். இப்புதிய விடயங்கள் அனைத்தையும் நீங்கள் செவிமடுக்கிறீர்கள். ஆத்மாக்களாகிய நீங்கள் உண்மையிலேயே அமைதி தாமத்து வாசிகள் என்பதை நீங்கள் அறிவீர்கள். நீங்கள் உங்கள் பாகங்களை நடிப்பதற்கே இங்கு வருகிறீர்கள். நாங்கள் நடிக்கர்கள். உங்களது புத்தியில் இந்த எண்ணங்களைத் தொடர்ந்தும் வைத்திருந்தால், நீங்கள் போதை உடையவர்கள் ஆகுவீர்கள். ஆரம்பம் முதல், மத்தியினுடாக இறுதிவரை உங்களது பாகங்கள் என்ன என்பதைத் தந்தை விளங்கப்படுத்தியுள்ளார். நீங்கள் நிச்சயமாக இப்பொழுது உங்கள் கர்மத்த நிலையை அடைந்து, சத்தியயுகத்திற்குச் செல்கிறீர்கள். இந்த அக்கறையைக் கொண்டிருக்கும் அதேவேளையில், உங்களுக்கும் நன்மையளியுங்கள்! பண்டிதராக மாத்திரம் இருந்து விடாதீர்கள்! நீங்களே அந்த ஸ்திதியில் இருக்காமல், அதனை மற்றவர்களுக்குக் கற்பிப்பீர்களானால், அது எந்தவிதத் தாக்கத்தையும் ஏற்படுத்தாது. நீங்களும் உங்களது சொந்த முயற்சியை மேற்கொள்ள வேண்டும். நினைவில் நிலைத்திருப்பதற்கு பாபா எவ்வாறு முயற்சி செய்கிறார் என்பதை பாபா உங்களுக்குக் கூறுகிறார். சிலவேளைகளில் புத்தியின் யோகத்தைத் துண்டிக்கும் வகையில் மாயையின் புயல்கள் வருகின்றன. பல குழந்தைகள் தங்களது அட்டவணைகளை அனுப்புகிறார்கள். அவர்கள் தன்னிலும் முன்னேறிச் செல்வதைப் பார்க்கும்பொழுது, பாபா வியப்படைகிறார். ஒருவேளை அந்த விசையை அவர்கள் உணர்வதால் அவர்கள் தங்களது அட்டவணையை எழுத ஆரம்பிக்கிறார்கள். எவ்வாறாயினும், அவ்வளவு விரைவாக அவர்கள் ஓடுவார்களாயின், அவர்கள் முதல் இலக்கத்தைப் பெறுவார்கள், ஆனால் அது அவ்வாறில்லை; அவர்கள் தங்கள் அட்டவணையை எழுதும் வரையிலேயே அவ்வாறு இருக்கிறார்கள். தாங்கள் எத்தனை பேரைத் தங்களுக்குச் சமமானவர்கள் ஆக்கியுள்ளார்கள் என்பதைப் பற்றி அவர்கள் எழுதுவதில்லை. ஏனையோரும் “பாபா, இவர் எனக்கு இந்தப் பாதையைக் காட்டினார்” எனக் கூறி, பாபாவிற்கு எழுதுவதில்லை. பாபா அவ்வாறான செய்திகளைப் பெறுவதில்லை. எனவே, பாபா எதைப் புரிந்துகொள்வார்? உங்களது அட்டவணையை அனுப்புவதால் எதுவும் நடக்கப் போவதில்லை. நீங்கள் உங்களைப் போன்று ஏனையோரையும் ஆக்க வேண்டும். நீங்கள் “ரூபும் பசாந்தும்” ஆக வேண்டும். இல்லாவிட்டால், நீங்கள் தந்தைக்குச் சமமானவர்கள் அல்லர். நீங்கள் மிகச்சரியான “ரூபும், பசாந்தும்” ஆகவேண்டும். இதற்கே முயற்சி தேவை. சரீர உணர்வு உங்களைக் கொல்கின்றது. இராவணன் உங்களைச் சரீர உணர்வுடையவர் ஆக்கிவிட்டான். நீங்கள் இப்பொழுது ஆதம் உணர்வுடையவர்கள்

ஆகுகிறீர்கள். அரைக் கல்பத்தின் பின்னர், இராவணனான மாயை உங்களைச் சரீர உணர்வுடையவர் ஆக்குகிறாள். ஆத்ம உணர்வுடையவர்கள் மிகவும் இனிமையானவர்கள் ஆகுகிறார்கள். எவரும் இன்னமும் முழுமை அடையவில்லை. ஆகையாலேயே பாபா எப்பொழுதும் கூறுகிறார்: எவரது இதயத்தையும் புண்படுத்தாதீர்கள். துன்பம் கொடுக்காதீர்கள்!. அனைவருக்கும் தந்தையின் அறிமுகத்தைக் கொடுங்கள். உங்கள் பேச்சிலும், தொடர்பிலும் பெருமளவு இராஜரீகம் இருக்க வேண்டும். கடவுளின் குழந்தைகளின் உதடுகளில் இருந்து சதா இரத்தினங்கள் மாத்திரமே வெளிப்பட வேண்டும். நீங்கள் மனிதர்களுக்கு வாழ்வு என்ற தானத்தை வழங்குகிறீர்கள். அவர்களுக்கு பாதையைக் காட்டிக் கூறுங்கள்: நீங்கள் கடவுளின் குழந்தைகள், இல்லையா? நீங்கள் அவரிடமிருந்து சுவர்க்க இராச்சியத்தைப் பெற வேண்டும். அதை ஏன் நீங்கள் இந்த நேரத்திலேயே பெறக்கூடாது? இதை நினைவு செய்யுங்கள்: உண்மையிலேயே நீங்கள், உங்கள் ஆஸ்தியைத் தந்தையிடமிருந்து பெற்றீர்கள், அல்லவா? பாரத மக்களாகிய நீங்கள் தேவர்களாக இருந்தீர்கள்; நீங்கள் 84 பிறவிகள் எடுத்தீர்கள். நீங்கள் இலக்ஷ்மி நாராயணனுடைய குலத்தைச் சேர்ந்தவர்களாக இருந்தீர்கள் என்பதைப் புரிந்து கொள்ளுங்கள். உங்களை நீங்கள் ஏன் குறைவாகக் கருதுகிறீர்கள்? அனைவராலுமே இவ்வாறு ஆக முடியாது எனக் கூறுபவர்கள் இக்குலத்தைச் சேர்ந்தவர்கள் அல்ல என்பதையும், அவர்கள் இப்பொழுது தளம்பலடைய ஆரம்பித்துள்ளார்கள் எனவும் பாபா புரிந்துகொள்கிறார். நீங்கள் 84 பிறவிகளை எடுத்துள்ளீர்கள். தந்தை உங்களை 21 பிறவிகளுக்கான வெகுமதியைச் சேகரிக்குமாறு செய்கிறார். நீங்கள் அதைப் பயன்படுத்தத் தொடங்கி, பின்னர் அதைக் குறைத்துக் கொண்டீர்கள். நீங்கள் துருவினால் மூடப்பட்டு, இப்பொழுது தமோபிரதானாகவும், சிப்பியின் பெறுமதி உடையவர்களாகவும் ஆகிவிட்டீர்கள். பாரதம் மாத்திரமே 100% வளமுடையதாக இருந்தது. அவர்கள் எங்கிருந்து தங்களது ஆஸ்தியைப் பெற்றார்கள்? நடிகர்களால் மாத்திரமே இதை உங்களுக்குக் கூற முடியும். மனிதர்கள் நடிகர்களே. இலக்ஷ்மியும் நாராயணனும் எங்கிருந்து தங்கள் இராச்சியத்தைப் பெற்றார்கள் என்பதை அவர்கள் புரிந்துகொள்ள வேண்டும். இவை மிக நல்ல கருத்துக்கள்! நிச்சயமாக அவர்கள் தங்களது இராச்சிய பாக்கியத்தைத் தங்கள் முற்பிறவியிலேயே பெற்றிருக்க வேண்டும். தந்தை மாத்திரமே தூய்மையாக்குபவர். அவர் கூறுகிறார்: நான் உங்களுக்குச் செயல், நடுநிலைச் செயல், பாவச் செயலின் தத்துவத்தைக் கூறுகிறேன். இராவண இராச்சியத்தில் மனிதர்களின் செயல்கள் யாவும் பாவச்செயல்களே. அங்கே உங்களது செயல்கள் யாவும் நடுநிலையானவை. அது தெய்வீகமான உலகம். நானே படைப்பவர், ஆகையாலே நான் நிச்சயமாகச் சங்கமயுகத்தில் வரவே வேண்டும். இது இராவண இராச்சியம். அது கடவுளின் இராச்சியம். அதனது ஸ்தாபனையை கடவுள் இப்பொழுது மேற்கொள்கிறார். நீங்கள் அனைவருமே கடவுளின் குழந்தைகள். நீங்கள் உங்களது ஆஸ்தியைப் பெறுகிறீர்கள். வளம் நிறைந்தவர்களாக இருந்து பாரத மக்கள் இப்பொழுது வளமற்றவர்கள் ஆகி விட்டார்கள். இந்த நாடகம் ஏற்கனவே நிச்சயிக்கப்பட்டது. இதில் எந்த வித்தியாசமும் இருக்க முடியாது. அனைவருமே விருட்சத்தில் தங்களது சொந்தப் பகுதிக்குரியவர்கள். இது பல்வகை விருட்சம். தேவதர்மத்தைச் சேர்ந்தவர்கள், தேவதர்மத்திற்கே மீண்டும் செல்வார்கள். கிறிஸ்தவ சமயத்தைச் சேர்ந்தவர்கள் தங்கள் சொந்தச் சமயத்திலேயே சந்தோஷமாக இருக்கிறார்கள்; ஏனையோரையும் அவர்கள் தங்கள் சமயத்திற்கு ஈர்த்துள்ளனர். பாரத மக்கள் தங்களது சொந்தத் தர்மத்தை மறந்ததால், ஏனைய சமயங்கள் சிறந்ததெனக் கருதுகிறார்கள். அங்கு நல்ல வருமானம் சம்பாதிக்கலாம் என்பதற்காகப் பலர் தொழில் புரிவதற்காக வெளிநாடுகளுக்குச் செல்கிறார்கள். நாடகம் மிகவும் அற்புதமாக உருவாக்கப்பட்டுள்ளது. அதைப் புரிந்துகொள்வதற்கு மிகவும் நல்ல புத்தி தேவை. ஞானக்கடலைக் கடைவதன் மூலம், அனைத்தையும் உங்களால் புரிந்துகொள்ள முடியும். இந்த நாடகம் அநாதியாக ஏற்கனவே நிச்சயிக்கப்பட்டது. குழந்தைகளாகிய நீங்கள், உங்களைப் போலவே ஏனையோரையும் சதா சந்தோஷமாக்க வேண்டும். தூய்மையற்றவர்களைத் தூய்மையாக்குவது உங்களது தொழில் ஆகும். தந்தையின் பணி எதுவோ, அதுவே உங்களது பணியும் ஆகும். தேவர்களைப் போன்று உங்கள் முகங்களும் மலர்ச்சியுடையவையாக இருக்க வேண்டும். நீங்கள் உலக அதிபதிகள் ஆகுகிறீர்கள் என்பது உங்களுக்குத் தெரியும். ஆகையால் நீங்கள் இனிமையான குழந்தைகள். கோபத்தை இட்டு நீங்கள் மிகவும் எச்சரிக்கையாக இருக்க வேண்டும். தந்தை குழந்தைகளாகிய உங்களுக்குச் சந்தோஷம் என்ற ஆஸ்தியைக் கொடுக்கவே வந்துள்ளார். அனைவருக்கும் சுவர்க்கத்திற்கான பாதையைக் காட்டுங்கள். தந்தையே துன்பத்தை அகற்றிச் சந்தோஷத்தை அருள்பவராவார். நீங்களும் சந்தோஷத்தை அருள்பவர்கள் ஆகவேண்டும். எவருக்குமே துன்பத்தை விளைவிக்காதீர்கள். நீங்கள் எவருக்கேனும் துன்பத்தை விளைவித்தீர்களாயின், தண்டனை 100 மடங்காக அதிகரிக்கிறது. எவருமே தண்டனையிலிருந்து தப்பித்துக் கொள்ள முடியாது. குழந்தைகளுக்கென விசேடமான நீதிமன்றம் உள்ளது. தந்தை கூறுகிறார்: நீங்கள் தடைகளை ஏற்படுத்தினால் பெருமளவு தண்டனை உள்ளது. இன்னார் எவ்வாறு ஆகுவார் என்பதற்கான காட்சிகள் ஒவ்வொரு கல்பத்திலும் உங்களுக்குக் கிடைக்கும். ஆரம்ப நாட்களில் அவர்களுக்கு இவ்விடயங்கள் காட்டப்பட்டன, ஆனால் பாபா ஏனையோருக்கு அவர்கள் அவற்றைக் கூறுவதைத் தடை செய்திருந்தார். இறுதியில் அனைவரும் மிகச்சரியாகத் தெரிந்துக் கொள்வார்கள். நீங்கள் மேலும் முன்னேறிச் செல்லும் பொழுது, உக்கிரமான காட்சிகள் கிடைக்கும். தொடர்ந்து வளர்ச்சி ஏற்படும். வரிசை அபு வரைக்கும் நீண்டிருக்கும். எவராலுமே பாபாவைச் சந்திக்க முடியாதிருக்கும். அவர்கள் கூறுவார்கள்: ஓ கடவுளே! உங்களது தெய்வீகச் செயல்கள்.....இதுவும் நினைவுகூரப்பட்டுள்ளது. கல்விமான்களும், பண்டிதர்களும் இறுதியில் வருவார்கள்; அவர்கள் சிம்மாசனம் ஊசலாடும். குழந்தைகளாகிய நீங்களோ பெருமளவு சந்தோஷத்துடன் இருப்பீர்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு, உங்கள் தந்தை, தாயாக இருக்கும் பாப்தாதாவின் அன்பும் நினைவுகளும். இத்தகைய அன்பையும் நினைவையும் நீங்கள் ஒருமுறை மாத்திரமே பெறுகிறீர்கள். எந்தளவிற்கு அதிகமாக நீங்கள் நினைவில் நிலைத்திருக்கிறீர்களோ, அந்தளவிற்கு அதிகமாக நீங்கள் அன்பைப் பெறுவீர்கள், அந்தளவிற்கு அதிகமாக உங்களது பாவங்களும் அழிக்கப்படுவதுடன், அந்தளவிற்கு உங்களால் கிரகிக்கவும் முடியும். குழந்தைகளாகிய உங்களது சந்தோஷப் பாதரசம் உயர்வாக இருக்க வேண்டும். உங்களிடம் வருகின்ற அனைவருக்கும் பாதையைக் காட்டுங்கள். எல்லையற்ற தந்தையிடமிருந்து எல்லையற்ற ஆஸ்தி பெறப்பட வேண்டும். இது சிறியதொரு விடயமா? அவ்வாறான முயற்சி செய்யப்பட வேண்டும்! அச்சா. இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளே, ஆன்மீக பாப்தாதாவிடம் இருந்து ஆன்மீகக் குழந்தைகளுக்கு அன்பும், நினைவும், காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. நீங்கள் பேசுகின்ற விதத்திலும், தொடர்புகொள்ளும் விதத்திலும் மிகவும் இராஜரீகமானவர்கள் ஆகுங்கள். உங்கள் உதடுகளில் இருந்து சதா இரத்தினங்கள் மாத்திரமே வெளிப்படட்டும். ஏனையோரை உங்களுக்குச் சமமானவர்கள் ஆக்குவதற்கான சேவையைச் செய்யுங்கள். எவரது இதயத்தையும் புண்படுத்தாதீர்கள்.
2. கோபத்தையிட்டுப் பெருமளவு எச்சரிக்கையாக இருங்கள். தேவர்களைப் போன்று உங்களது முகமும் சதா மலர்ச்சியுடன் இருக்க வேண்டும். ஞான, யோக சக்திகள் மூலம் உங்களை ஒரு தேவர் ஆக்குங்கள்.

ஆசீர்வாதம்: நீங்கள் ஒரு சக்திவாய்ந்த சேவகராகி, முயற்சி மற்றும் உங்கள் மகத்துவம் மூலம் ஏனையோருக்கு ஆன்மீக அனுபவத்தைக் கொடுப்பீர்களாக. உங்களுடன் தொடர்பில் வருகின்ற ஆத்மாக்கள் அனைவருக்கும் ஆன்மீகச் சக்தியின் அனுபவத்தைக் கொடுங்கள். உங்களிடம் வருகின்ற ஆத்மாக்கள் தங்கள் சொந்த ரூபத்தையும் ஆன்மீகத்தையும் அனுபவம் செய்கின்ற வகையில் அத்தகையதொரு பௌதீகமானதும், சூட்சுமமானதுமான ஸ்திதியை உருவாக்குங்கள். அத்தகைய சக்திவாய்ந்த சேவையைச் செய்வதற்கு, சேவாதாரிக் குழந்தைகள் வீணான எண்ணங்கள், வீணான வார்த்தைகள், வீணான செயல்களின் குழப்பங்களுக்கு அப்பால் இருந்து, மனஒருமைப்பாடு உடையவராக வேண்டும், அதாவது, நீங்கள் உங்கள் ஆன்மீகத்தைப் பேணும் சத்தியத்தைக் கடைப்பிடிக்க வேண்டும். இந்தச் சத்தியத்தின் மூலம் ஞான சூரியனின் அற்புதத்தை உங்களால் காட்ட முடியும்.

சுலோகம்: தந்தையிடமிருந்தும், அனைவரிடமிருந்தும் தாங்கள் பெற்றுள்ள ஆசீர்வாதங்கள் எனும் விமானத்தில் பறப்பவர்களே பறக்கும் யோகிகள் ஆவார்கள்.

ஓம் சாந்தி